

## صدر پاکستان کا دورہ ٹیلی نار ہیڈ کوارٹر

اسلام آباد 18 جنوری 2006: صدر پاکستان جنرل پرویز مشرف 24 جنوری کو فورنبورگ (Fornburg) میں واقع ٹیلی نار کے ہیڈ کوارٹر کا بھی دورہ کریں گے۔ صدر پاکستان ہیڈ کوارٹر میں ایک گول میز کانفرنس میں شریک ہوں گے جس کی صدارت ٹیلی نار کے CEO اور سربراہ Fredrik Jon Baksaas کریں گے۔ کانفرنس میں ناروے کی 13 مختلف کمپنیوں کے اعلیٰ عہدیدار بھی شریک ہوں گے۔ ٹیلی نار پاکستان کے سربراہ ٹورے جانسن بھی اس موقع پر ٹیلی نار ہیڈ کوارٹر میں صدر مملکت کا استقبال کرنے کیلئے موجود ہوں گے۔

یہ کانفرنس صدر پاکستان کی خواہش پر منعقد کی جا رہی ہے۔ صدر پاکستان ناروے کے چیدہ نامور صنعتی اداروں کے نمائندوں سے ملاقات کے خواہش مند تھے تاکہ ان کے ساتھ پاکستان میں سرمایہ کاری کے معاملات پر تبادلہ خیال کیا جاسکے۔ جن نمائندوں کی حتمی شمولیت متوقع ہے ان کا تعلق Food & Beverages، IT، Communications، Chemical & Paints، Oil & Energy شامل ہیں۔ کانفرنس کے بعد ایک پریس کانفرنس کا انعقاد بھی ہوگا جس میں بڑی تعداد میں صحافیوں کی شرکت متوقع ہے۔

15 مارچ 2005ء میں صدر پاکستان نے ٹیلی نار پاکستان کا افتتاح کیا تھا۔ آج ٹیلی نار پاکستان کا سب سے زیادہ تیزی سے پھیلنے والا موبائل فون ادارہ ہے۔ ٹیلی نار نے پاکستان میں اپنی موبائل نیٹ ورک سروس کے اجراء کے ایک سال کے اندر پاکستان کے 200 شہروں تک اپنی موبائل نیٹ ورک سروس کی سہولیات صارفین تک پہنچائی ہیں۔ ٹیلی نار پاکستان ٹیلی نار ASA کا ذیلی ادارہ ہے جو دنیا بھر میں اعلیٰ کوالٹی کی مواصلاتی، ڈیٹا اور میڈیا سروسز صارفین تک پہنچا رہا ہے۔

ٹیلی نار گروپ دنیا کے 17 دیگر ممالک میں بھی عمل پیرا ہے۔ ٹیلی نار موبائل آپریشنز کا شمار دنیا کے چند بڑے GSM آپریشنز میں ہوتا ہے۔ ٹیلی نار پاکستان 100% ٹیلی نار کی ملکیت ہے اور پاکستان کے علاوہ ایشیا میں بنگلہ دیش، تھائی لینڈ اور ملائیشیا میں اپنی خدمات انجام دے رہا ہے۔